

96279

ब्रह्मस्तोत्रव्याख्यासहितः ।

सिद्धान्तविन्दुसारः ।



गवर्णमेष्ट संस्कृत विद्यामन्दिराध्यापक

श्रीतारानाथ तर्कवाचस्पति

भट्टाचार्य्य

संकलितः ।



SIDDHANTA VINDUSARA

And

BRAMHASTOTRA VYAKHYA

By

TARANATHA TARKAVACHARPATI.

Professor of Grammar Govt: Sanscrit College.



CALCUTTA.

PRINTED AT THE DWEIPAYANA PRESS.

1872.



RMIC LIBRARY	
Acc No	96279
Class	
Date	20.5.77
S.	9A
	Q24
	Q24
	L. 11.
Checked	49

श्रीतत्सत् ।

ब्रह्मात्मानं प्रपद्ये तं सर्व्वसन्तापनाशनम् ।

वियदादिप्रपञ्चोऽयं यदज्ञानविजृम्भितः ॥

असारसंसारनिवर्हणाय वेदान्तसिद्धान्तविबोधनाय ।

श्रीशङ्कराचार्य्यगुरुर्हितैषी श्रीशङ्करांशात् प्रवभूव योऽसौ ॥

स खलु भगवान् परमकारुणिकः परमहंसपरिव्राजका-
चार्य्योत्तंसः श्रीमत्पूज्यपादः शङ्कराचार्य्यः प्रथमं श्रुतिस्मृति-
न्यायरूपप्रस्थानत्रये उपनिषत्सूत्रगीतादिषु षोडशसु स्थानेषु
भाष्यं विधाय ततः सारांशमाकृत्य परमहितोपदेशेन साक्षात्
परम्परया च सर्व्वजीवानुद्दिधीर्षुरनायासेन मन्दधियां वेदान्त-
सिद्धान्तविबोधनाय दश श्लोकवरान् प्रणिनाय । मधूसूदनसर-
स्वतीभ्यश्च तानधिकृत्य सिद्धान्तविन्दुनामा सन्दर्भे निरमायि
मोऽपि च गौडब्रह्मानन्देन न्यायरत्नावलीसमाख्यया वग्राख्यया
समुद्भासि तद्रन्थयोर्वहुविस्तारतया दुर्वाधतया च मन्दधियां
प्रवृत्तिविरहमाकलय्य तयोः सारांशमाकृत्य संक्षेपेण तान्
श्लोकान् श्रीतारानाथशर्माहम् व्याख्यातुमारभे ।

अयं हि वेदान्तसिद्धान्तः जीवब्रह्मणोः परमार्थतोऽभे-
देऽपि चिदात्मनि ब्रह्मणि अज्ञानाभेदाध्यासात् अज्ञानविशि-
ष्टमिव चैतन्यमाभाति । अज्ञानविशिष्टे च चतन्ये ऽहङ्कारा-

(क)

ध्यासः । अहङ्कारविशिष्टे च चैतन्ये कामसंकल्पादीना-
महङ्कारधर्माणामिन्द्रियधर्माणाञ्च काणत्ववधिरत्वादीनाम-
ध्यासः । तद्विशिष्टे च स्थूलदेहाध्यासः स च स्थूलदेहावा-
न्तरधर्मपुरस्कारेणैव अहं मनुष्यः अहं क्षत्रियः अहं शिशुर्यु-
वेत्यादिकः न तु स्वरूपतोऽहं देह इत्याकारकस्तथानुभवा-
भावात् । तद्विशिष्टे च स्थूल्यादीनां देहधर्माणामध्यासः ।
तद्विशिष्टे च पुत्रभार्यादीनां साकल्यवैकल्यधर्माध्यासः ।
एवं चैतन्यस्याप्यज्ञानादिषु देहपर्यन्तेष्वभेदाध्यासः तद्धर्मा-
णाञ्चानन्दादीनामहङ्कारादिषु संसर्गतीऽध्यासः । अध्यासी
नाम अतस्मिंस्तदुद्भिः । आनन्दस्यैव च परमप्रेमास्यदत्वेन
तदध्यासव्यवधानतारतम्यात्तेषु प्रेमतारतम्यम् । अतएव
वार्त्तिकामृते ।

“वित्तात् पुत्रः प्रियः पुत्रात् पिण्डः पिण्डात्तथेन्द्रियम् ।

इन्द्रियेभ्यः प्रियः प्राणः प्राणादात्मा परः प्रिय” इत्युक्तम् ।

पिण्डः स्थूलशरीरं प्राणो मनः । इन्द्रियाणां देहा-
क्षया प्रियत्वञ्च शस्त्रवृथ्यादिघातातादी चक्षुषो निमील-
दर्शनादनुभवसिद्धम् । एवं चिदचिद्ग्रन्थिरूपोऽध्यासः पर-
स्मराध्यासात् । स च पूर्वपूर्वाध्यासमूलएवोत्तरोत्तरमह-
ङ्काराध्यासो बीजाङ्कुरादिवदनादिः ।

एवमध्यासे स्थिते एकस्याप्यात्मनो जीवेश्वरादिव्यवस्था
मानमेयादिप्रतिकर्मव्यवस्था चोपपद्यते । तथा हि अज्ञा-
नोपहित आत्माऽज्ञानाभेदापन्नश्चिदाभासाविवेकादन्तर्यामी

भाक्षी जगत्कारणमिति च कथ्यते । बुद्धुपहित आत्मा तत्तादात्म्यापन्नश्चिदाभासाविवेकाज्जोवः कर्त्ता भोक्ता प्रमा-
तेति च कथ्यते । प्रतिदेहञ्च बुद्धीनां भिन्नत्वात् तद्गतचि-
दाभासभेदेन तदविविक्तं चैतन्यमपि भिन्नमिव प्रतीयते ।
अज्ञानस्य तु सर्वत्राभिन्नत्वात् तद्गतचिदाभासभेदाभावेन
तदविविक्तसाच्चैतन्यस्य न कदाऽपि भिद्यमानत्वमस्ति ।
जीवस्य चोपाधिनाऽभिभूतत्वात् संसारीपलब्धिः परमेश्वरस्य
तूपाधिवगित्वात् सर्वज्ञत्वादिकमुपपद्यते । तथाहि चैतन्यस्य
प्रदीपवत् स्वसंबन्धसर्वावभासकत्वात् जगदुपादानभूतं चैत-
न्यं प्रमाणप्रवृत्तिमनपेक्ष्यैव सर्वदा सर्वं भासयत् सत्सर्वज्ञं
भवति । जीवस्य तु बुद्ध्या परिच्छिन्नत्वेन सर्वसंबन्धा-
भावात् प्रमाणप्रवृत्तौ च तत्सम्बन्धे सति भासकत्वं तथाच
चिदभिव्यक्तियोग्येन येन येन मनसा यदा यदा यद्यत् सवद्
भवति तदा तदेव तदवच्छिन्नी जीवोऽनुभवतीति न सर्वा-
वभासकत्वम् । इयमत्र प्रक्रिया । शरीरमध्यस्थितः सर्व-
शरीरव्यापकः सूक्ष्मपञ्चभूतारब्धोऽन्तःकरणाख्योऽविद्यापरि-
णामी दर्पणादिवदतिस्वच्छः कश्चित् पदार्थो नेत्रादिद्वारा
निर्गत्य योग्यान् घटादिविषयान् व्याप्य द्रुतताम्नादिवत्
तत्तादाकारो भवति । तस्य च सौरालोकादिवत् भट्टि-
त्येव सङ्कोचविकाशावुपपद्यते । स च सावयवत्वात् परिणम-
मानो देहमध्ये घटादौ च सम्यग्वाप्य व्यवतिष्ठते । तत्र
देहार्वाच्छिन्नीऽन्तःकरणभागोऽहद्वाराख्यः कर्त्तव्युच्यते । देह-

विषयमध्यवर्ती दृष्टायमानोऽन्तःकरणभागे वृत्तिज्ञानाख्या क्रियेत्युच्यते । विषयव्यापकस्तद्भागे विषयस्य कर्मत्वसम्पादकमभिव्यक्तियोग्यत्वमित्युच्यते । तस्य च त्रिभागस्थान्तःकरणस्यातिस्वच्छत्वात् तत्र तत्र चैतन्यमभिव्यज्यते । तस्याप्यभिव्यक्तस्य चैतन्यस्यैकत्वेऽप्यभिव्यक्तकान्तःकरणभागत्रयभेदान्निधा व्यपदेशः । यथा कर्तृभागावच्छिन्नश्चिदंशः प्रमाता । क्रियाभागावच्छिन्नः प्रमाणम् । विषयगतयोग्यत्वभागावच्छिन्नश्चिदंशः प्रमितिः । प्रमेयन्तु विषयगतं ब्रह्म चैतन्यमेव । तदेव ज्ञातं सत् फलम् । अन्तःकरणवृत्तिश्चावरणाभिभवार्था । तथाचान्तःकरणवृत्त्यभावसहितमज्ञानं सति भाव्यपि वस्तुनि नास्ति न भातीति प्रतीतिजननसमर्थं भवति तदेवावरणमित्युच्यते । सत्यान्तु वृत्तौ तदभिभवात् विद्यमानमप्यविद्यमानसमं भवतीत्यभिभूतमित्युच्यते । तच्चाज्ञानं ब्रह्माभेदसाक्षात्कारादेव समूलं नश्यति तरति शोकमात्मविदितगादिश्रुतेः । तत्साक्षात्कारश्च वेदान्तश्रवणमनननिदिध्यासनादिभिरेव जायते आत्मा वाअरे द्रष्टव्यः श्रोतव्यो मन्तव्यो निदिध्यासितव्य इति श्रुतौ श्रवणादीनामात्मसाक्षात्कारसाधनतयाऽभिधानात् । श्रवणं च वेदान्तवाक्यश्रवणोत्तरं तत्तात्पर्यावधारणं तात्पर्यावधारणञ्च विचारसाध्यमिति ब्रह्मज्ञानाय विचारारम्भः शास्त्रकृद्भिः प्रदर्शितः । विचारश्च परपक्षनिराकरणपूर्वकसप्तपक्षव्यवस्थापनापरपर्यायः वादरूपः । एवञ्च विचारार्थस्य जीवब्रह्माभेदस्य तत्त्व-

मस्यादिवाक्यमात्रप्रतिपाद्यस्य वाक्यार्थज्ञानसाध्यतया तत्-
त्यतत्त्वंपदयोरर्थावधारणे कर्त्तव्येऽहंप्रत्ययविषयस्य त्वंपदवा-
च्यस्य प्रथमतो विचार आवश्यकः । तत्र चाहंप्रत्ययालम्बन
तया देहादिषु चार्वाकाद्युद्भावितेषु पक्षेषु जीवब्रह्माभेद
प्रतिद्विन्द्वेषु जागरूकेषु कतमः पक्षः श्रेयानित्यत्र संशयमा-
कलय्य परपक्षनिराकरणपूर्वकं स्वपक्षं व्यवस्थापयति ।

न भूमिर्न तोयं नतेजो न वायु-

र्न खं न इन्द्रियं वा न तेषां समूहः ।

अनैकान्तिकत्वात् सुषुप्तौ कश्चिद्-

स्तदेकोऽवशिष्टः शिवः केवलोऽहम् ॥ १ ॥

यद्यस्मात् अहंप्रत्ययालम्बनस्यात्मनो न भूम्यादिस्वरूपता
सम्भवति तत् तस्मात् अहम् अहंप्रत्ययालम्बनमेकोऽद्वितीयः
सजातीयविजातीयद्वितीयरहित इति यावत् अवशिष्टः सर्व
निषेधावधिभूतः सर्वद्वैतवाधेऽप्यबाधित इत्यर्थः शिवः पर-
मानन्दबोधस्वरूपस्तस्यैव परमप्रेमास्पदत्वेन सर्वमङ्गलरूप-
त्वात् केवलः निर्धर्मकः तथा चाद्वितीयः सर्वधर्मरहितः पर-
मानन्दबोधस्वरूप एवाहं प्रत्ययविषयो नान्य इति वेदान्तपक्ष
एव श्रेयान् । एतदुपपादयितुमितरमतानि निराकरोति न
भूमिरिति । तत्र चार्वाका मन्यन्ते जडस्वभावस्यापि भतस्य

मदाकारपरिणतस्यान्नस्य मादकत्ववत् देहाकारकारपरिणत-
त्वे ज्ञातृत्वं तदेवाहंप्रत्ययालम्बनं स्थूलोहं जानामीत्यनु-
भवात् । ऋटिपुञ्जस्यैव घटादिस्वरूपतयाऽवयव्यमङ्गीकारात्
पञ्चमतस्वाभ्युपगमप्रसङ्गेन संयोगानङ्गीकाराच्च अन्यस्य संह-
न्तुरभावात् संघातानुत्पत्तेः भूम्यादेः प्रत्येकमेव विनिगमना-
भावाद्देहरूपतया प्रत्येकमेव ज्ञातृत्वमिति ।

तद्वषयति न भूमिरित्यादि अहमिति सर्वत्र नचा सम्ब-
ध्यते । या भूमिः सा नाहं यथाहं स न भूमिरित्यन्योन्या-
त्मकतानिषेधः । एवं न तोयमित्यादावपि ।

माध्यमिकमतं निराकरोति न खमिति । ते हि मन्यन्ते
सर्वं क्षणिकं विज्ञानरूपमेव तच्च मिथ्यैव क्षणिकभावनया
शून्य भावनया चात्महानमेव मोक्षइति तदेतद्विज्ञानरूपात्म-
मिथ्यामतमेव शून्यवादः । तदेतद्वषयति न खं न शून्यमहं-
प्रत्ययालम्बनमित्यर्थः ।

चार्वाकैकदेशमतं दूषयति नेन्द्रियमिति । ते हि
मन्यन्ते मृते देहे ज्ञातृत्वाभावेन देहसग्राह्यत्वाभावात् इन्द्रिय-
मेवात्मा अहं पश्यामीत्यादिव्यवहारात् काणोऽहमित्याद्यनु-
भवाच्च । तत्रापि सर्वापेक्षया श्रेष्ठत्वात् चक्षुषि ज्ञातृ तद-
भावे श्रोत्रमित्यादिक्रमेण प्रत्येकमथवा मिलितान्येव ज्ञातृणि ।
तानि च यावन्ति यत्र शरीरेभ्रामरणान्तं सम्भवन्ति तावन्त्येव
ज्ञातृणीति । तत्राप्येकमेव चक्षुः श्रोत्रं वा ज्ञातृ अन्यानि
तु आलोचनात्मकनिर्विकल्पकसाधनानि । तत्रापि सर्वे-

न्द्रिय प्रवर्त्तकत्वात् अन्येन्द्रियाऽभावेऽपि सत्त्वाच्च मन एव
ज्ञात इति तदवान्तरमतम् । मनोरूपेन्द्रियस्य ज्ञातृत्वनि-
राकरणेनैव तद्दृष्टिविशेषरूपक्षणिकविज्ञानानामात्मत्वं निरा-
कृतं वेदितव्यम् ।

तथाहि चत्वारः खलु सीगताः सौत्रान्तिकाः वैभाषिकाः
योगाचाराः माध्यमिकाश्चेति । तत्र सौत्रान्तिका मन्यन्ते
घटपटादयो वह्निर्विषयाः सर्वेऽपि नित्यानुमेयाः घटाद्या-
कारे ज्ञाने घटादीनां प्रतिविम्बमुपलभ्य तत्प्रतिविम्बं विम्ब-
पूर्वकं प्रतिविम्बत्वात् दर्पणस्थमुखादिप्रतिविम्बवदिति
विम्बस्थानीयघटादीनामनुमितिर्जायते इति ।

वैभाषिकास्तु घटादीनां प्रत्यक्षं नापलपन्ति भ्रमस्थले
शुक्त्यादौ रजताद्यभावेऽपि ज्ञानरूपमेव रजतमुत्पद्यते तत्रैव
इदमादेस्तादात्मग्राह्यास इत्याहुः ।

योगाचारास्तु मन्यन्ते घटादिकं सर्वं ज्ञानमेव वह्नि-
येस्य त्रुटिममूहरूपत्वेन स्थौल्यादिबुद्धानुपपत्तेः । तथाहि
कपालहयमेव घटः कपालिकाहयमेव कपालमित्येवं त्रुटिप-
र्यन्तं विचारे तुटान्यात् किमपि नास्तीत्येवं प्राप्ते त्रुटेरप्रत्यक्ष-
त्वेन घटादीनामप्रत्यक्षत्वापत्तिः व्यवहारश्च सर्वः प्रत्यक्ष-
विषयः । घटादीनामवयविरूपत्वे अवयवाद्धिभिन्नतया द्वि-
गुणगुरुत्वाद्युपलब्धेः संयोगविभागान्यतरस्य च प्रसङ्गात् ।
तादात्म्यजातीयस्य सम्बन्धस्य क्लृप्तत्वात् तादात्म्यान्यस्य च
ज्ञानविषययोः सम्बन्धस्य क्लृप्ते गौरवाच्च घटादिज्ञाना-

त्मकमिथ्याकार एव ज्ञानस्य निरंशत्वात् विरुद्धनानारूपत्वानुपपत्तेर्न वास्तव इति ।

माध्यमिकास्तु प्रमाणप्रमितिप्रमात्राकारारोपिज्ञानस्थैव कल्पितः आकारः । तत्र प्रमेयप्रकाशनं व्यवहारोपधायकत्वरूपं प्रमितिः । व्यवहारानुकुला शक्तिः प्रमाणम् । तदाश्रयः प्रमाता । पूर्वपूर्वक्षणादेवोत्तरोत्तरं ज्ञानमुत्पद्यते सुषुप्ते तु ज्ञानलेशस्याप्यभावादकस्मादेव जागरेऽहमिति धीर्जायते बौद्धाधिकारे तु सुषुप्तावप्यालय विज्ञानं तिष्ठतीत्येकीयमतत्वे नोक्तम् । सर्वं च ज्ञानं स्वविषयकं न तु ज्ञानान्तरविषयः अनवस्थापत्तेः क्षणिकानां भिन्नकालिकत्वेन विषयविषयिभावरूपसम्बन्धासम्भवात् । विशुद्धक्षणिकविज्ञानभावनया तद्वारारूपप्रवेशो मोक्षः । उक्तभावनारूपस्य जीवसन्तानस्थस्य यस्मिन् विशुद्धविज्ञाने हेतुत्वं तस्यैश्वरसन्तानस्थेन तात्कालिकेन क्षणिकेन विशुद्धविज्ञानेन लाघवादैक्यस्वीकारात् मुक्तजीवेश्वरसन्तानयोरैक्यसंपत्त्या जीवस्यैश्वरसन्ताने प्रवेश इत्युच्यते संसारस्थनानाजोवस्थानां विज्ञानानां तु नैकसन्तानप्रविष्टतापत्तिर्भिद्यो विलक्षणत्वात् तत्र सन्तानानां भिन्नकालगतानामिव सुषुप्तिपूर्वापरावधिकत्वेन तद्वत्ज्ञानानां कार्यकारणभावानापन्नत्वाच्चेति मन्यन्ते ।

चार्वाकादिनास्तिकानां मते भूतचतुष्टयमेव तत्त्वं तदपि क्षणिकं यत् सत् तत्क्षणिकमिति नियमात् । तथाहि यस्य यत्र सामर्थ्यं तस्य तत्साधने विलम्बो नास्ति सति च

विलम्बे सामर्थ्यमेव न स्यात् । तथा च यस्य यावत्सु कार्येषु सामर्थ्यं प्रथमक्षणस्थितेन तेन तावतां सर्वेषामेव द्वितीयक्षणे कार्याणामुत्पादात्तृतीयक्षणे न कस्यचित् स्थितिः कार्यकारित्वरूपसत्त्वस्य तृतीयक्षणेऽसत्त्वात् । वस्तुनः सत्त्वञ्च कार्यकारित्वं तस्मात् सत्त्वं सत् क्षणिकम् । यत्तु अलीकं तस्य कार्यकारित्वाभावेन सत्त्वाभावादुक्तरीत्या न क्षणिकत्वमिति स्थिरत्वमेव तस्य च प्रमाणागोचरत्वेऽपि विकल्पधीविषयत्वात् व्यवहारः । तथाचावरणाभाव रूपाकारशस्याभावत्वेनालीकत्वादसत्त्वस्थिरत्वयोरवकाशकत्वान्न तत्वान्तररूपतेति । एवञ्च मनोनिराकरणेन मनोवृत्तिज्ञानात्मनां तत्तन्मतसिद्धानां निरासः ।

एवं प्रत्येकं भूतादीनामात्मत्वपक्षान् निरस्य समुदितानां तथात्वमपि निराकरोति न तेषां समूह इति । तेषां भूम्यादीनाम् इन्द्रियाणां भूतेन्द्रियाणाञ्च समूहस्तत् कृतः संघातो वानात्मा प्रत्येकावृत्तेः समुदायावृत्ति त्वनियमेन भूतानामात्मत्वनिरासेनैव तत्संघातस्यात्मत्वनिरास इति भावः । तत्राप्ययं विशेषः सर्वेन्द्रियव्यापारविशिष्टः प्राण-एवात्मा अहंश्वसिमीत्यनुभवात् प्राणस्यैव श्वासप्रश्वासक्रियासम्भवा दित्यपरे मन्यन्ते । तेषामपि मतं प्राणस्य भौतिकत्वेन निरासः । एवं मनसोऽपि भौतिकत्वपक्षेऽप्येतस्मादेव निरासः ।

दिग्गम्बरास्तु अर्हन्नामा नित्यसिद्धः पुरुषस्तत्कृतशास्त्रा-

त्मकमिथ्याकार एव ज्ञानस्य निरंशत्वात् विरुद्धनानारूपत्वानुपपत्तेर्न वास्तव इति ।

माध्यमिकास्तु प्रमाणप्रमितिप्रमानाकारारोपिज्ञानस्यैव कल्पितः आकारः । तत्र प्रमेयप्रकाशनं व्यवहारोपधायकत्वरूपं प्रमितिः । व्यवहारानुकुला शक्तिः प्रमाणम् । तदाश्रयः प्रमाता । पूर्वंपूर्वचक्षणादेवोत्तरोत्तरं ज्ञानमुत्पद्यते सुषुप्ते तु ज्ञानलेशस्याप्यभावादकस्मादेव जागरेऽहमिति धीर्जायते बौद्धाधिकारे तु सुषुप्तावप्यालय विज्ञानं तिष्ठतीत्यकीयमतत्वे नोक्तम् । सर्वं च ज्ञानं स्वविषयकं न तु ज्ञानान्तरविषयः अनवस्थापत्तेः क्षणिकानां भिन्नकालिकत्वेन विषयविषयिभावरूपसम्बन्धासम्भवात् । विशुद्धक्षणिकविज्ञानभावनया तद्वारारूपप्रवेशो भोक्तः । उक्तभावनारूपस्य जीवसन्तानस्थस्य यस्मिन् विशुद्धविज्ञाने हेतुत्वं तस्येश्वरसन्तानस्थेन तात्कालिकेन क्षणिकेन विशुद्धविज्ञानेन लाघवादैक्यस्वीकारात् मुक्तजीवेश्वरसन्तानयोरैक्यसंपत्त्या जीवस्येश्वरसन्ताने प्रवेश इत्युच्यते संसारस्थनानाजोवस्थानां विज्ञानानां तु नैकसन्तानप्रविष्टतापत्तिर्मिथो विलक्षणत्वात् तत्र सन्तानानां भिन्नकालगतानामिव सुषुप्तिपूर्वापरावधिकत्वेन तद्वत्ज्ञानानां कार्यकारणभावानापन्नत्वाच्चेति मन्यन्ते ।

चार्वाकादिनास्तिकानां मते भूतचतुष्टयमेव तत्त्वं तदपि क्षणिकं यत् सत् तत्क्षणिकमिति नियमात् । तथाहि यस्य यत्र सामर्थ्यं तस्य तत्साधने विलम्बी नास्ति सति च

विलम्बे सामर्थ्यमेव न स्यात् । तथा च यस्य यावत्सु कार्येषु सामर्थ्यं प्रथमक्षणस्थितेन तेन तावतां सर्वेषामेव द्वितीयक्षणे कार्याणामुत्पादात्तृतीयक्षणे न कस्यचित् स्थितिः कार्यकारित्वरूपसत्त्वस्य तृतीयक्षणेऽसत्त्वात् । वस्तुनः सत्त्वञ्च कार्यकारित्वं तस्मात् सर्व्वं सत् क्षणिकम् । यत्तु अलीकं तस्य कार्यकारित्वाभावेन सत्त्वाभावादुक्तरीत्या न क्षणिकत्वमिति स्थिरत्वमेव तस्य च प्रमाणागोचरत्वेऽपि विकल्पधीविषयत्वात् व्यवहारः । तथाचावरणाभाव रूपाकाशस्याभावत्वेनालीकत्वादसत्त्वस्थिरत्वयोरवकाशकत्वान्न तत्वान्तररूपतेति । एवञ्च मनोनिराकरणेन मनोवृत्तिज्ञानात्मनां तत्तन्मतसिद्धानां निरासः ।

एवं प्रत्येकं भूतादीनामात्मत्वपक्षान् निरस्य समुदितानां तथात्वमपि निराकरोति न तेषां समूह इति । तेषां भूम्यादीनाम् इन्द्रियाणां भूतेन्द्रियाणाञ्च समूहस्तत् कृतः संघातो वानात्मा प्रत्येकावृत्तेः समुदायावृत्ति त्वनियमेन भूतानामात्मत्वनिरासेनैव तत्संघातस्यात्मत्वनिरास इति भावः । तत्राप्ययं विशेषः सर्व्वेन्द्रियव्यापारविशिष्टः प्राण-एवात्मा अहंश्वसिमीत्यनुभवात् प्राणस्यैव श्वासप्रश्वासक्रियासम्भवा दित्यपरे मन्यन्ते । तेषामपि मतं प्राणस्य भौतिकत्वेन निरासः । एवं मनसोऽपि भौतिकत्वपक्षेऽप्येतस्मादेव निरासः ।

दिग्गम्बरास्तु अर्हन्नामा नित्यसिद्धः पुरुषस्तत्कृतशास्त्रा-

नुयायित्वादारहताः मन्यन्ते । देहसमानपरिमाण आत्मा देहातिरिक्तः । महान्तं देहं त्यक्त्वा न्यूनदेहग्रहणेऽप्यात्मनो न नाशः परिमाणभेदेऽपि द्रव्यस्य धर्मिणीऽविनाशात् । आत्मा च सततोर्द्धगतिस्वभावोऽपि कर्मपाशेन बद्धत्वात् न संसारकाले ऊर्द्धं गच्छति कर्मणा मत्यन्तोच्छेदे तु सततोर्द्धगतिं लभते सैव मोक्षइति । तदेतन्मतं समूह पदेनैव निरासः तन्मतं जन्मसंस्कारकर्मैः समूहेनैवात्मत्वलाभात् ।

वैशेषिकादयस्तु तन्न महन्ते । ते हि मन्यन्ते आत्मनः सुखदुःखयोगात्तद्धेतुभूतविहितनिषिद्धक्रियाकर्तृत्वमावश्यकम् स च ज्ञानस्वरूपात् भिन्नः अहं जानामीति ज्ञानाश्रयत्वेनानुभवात् ज्ञानाश्रयः । तस्य च सर्वमूर्त्तसंयोगित्वरूपं विभुत्वमेव । अणुपरिमाणत्वे देहव्याप्त्यभावेन युगपन्नानावयवावच्छिन्नसुखादिज्ञानं न स्यात् न स्याच्च प्रत्यक्षविषयता तस्य, प्रत्यक्षं प्रति महत्त्वस्य कारणत्वात् । मध्यमपरिमाणत्वे च सावयवत्वेन जन्यत्वापत्त्या जन्यभावत्वेन च विभागित्वापत्तिः । अतः परिशिपात् परममहत्त्वाश्रयत्वेन विभूत्वम् । तस्य च देहादि भिन्नत्वेन ज्ञानात् परिपक्वाद्यन्तकर्माच्छेदेनात्यन्तदुःखोच्छेदरूपो मोक्षइति ।

भाटा अपि प्रायशस्तथैव मन्यन्ते । इयांस्तु विगेषः नित्यसुखसाक्षात्कारएव मोक्षः मोक्षकाले चक्षुरादि विच्छेदेऽपि मनसा विच्छेदास्त्रोकारात् कर्मरूपस्य प्रतिबन्धकस्योच्छेदेन नित्यसुखविशिष्टमात्मानं मनसैव साक्षात् क-

रोति । आत्मनस्तु अंशद्वयमस्ति चिदचिद्रूपं तत्र चिदंशन
द्रष्टृत्वं सोऽहमिति प्रतरभिज्ञाविषयत्वञ्च । अचिदंशनज्ञान-
सुखादिरूपविनाशित्वं मामहं जानामीति ज्ञेयत्वं ज्ञानरूपा
तीन्द्रियव्यापारेण विषयनिष्ठज्ञातारूपसंवित्कतृत्वं चेति ।

एवञ्च कतृत्वभोक्तृत्वविशिष्टस्य च देहातिरिक्तत्वेऽपि
कामसंकल्पविचिकित्सादीनधिकृत्य श्रुतौ एतत् सर्वं मन-
एवेति मनोधर्मत्वकथनात् कर्तृत्वस्य मनोधर्मत्वेन मनो-
निरासे नैव निरासः ।

सांख्याः पातञ्जलाश्च मन्यन्ते भोक्तैव केवल बोधात्मकः
असङ्गस्वप्रकाशकूटस्थचिदात्मकआत्मा न तु कर्ता । सुखदुः-
खाभ्यां बुद्धिधर्माभ्यामविवेकोपलक्षितानुभवस्वरूपभोक्तृत्व-
मेव तस्य नतु कर्तृत्वं तथाच बुद्धिरेव कर्त्री तदविवेकादात्मनः
कर्तृत्वव्यवहारः सर्वत्रैव भ्रमे विषययोरसंसर्गाग्रहात् सं-
सर्गव्यवहारात् । धर्मधर्मिज्ञानयोर्भिन्नत्वेऽपि भेदाग्रहात्
ज्ञानैकत्वव्यवहारः वास्तवं तु ज्ञानद्वयं न तु विशिष्टमेकज्ञानम
न्यथाख्यातानभ्युपगमात् । असंसर्गाग्रहश्च दीपात् । एव-
ञ्चासंसर्गाग्रहणेन न कस्यपि बाध इति लाववम् । तस्य
च भोक्तुरात्मनो बुद्धिविवेकज्ञानेन संप्रज्ञातासंप्रज्ञातसमाधि
परिपाकपर्यन्ते नाविवेकनिवृत्त्या दुःखात्प्रन्तीच्छेदी मोक्ष-
इति ।

भोक्तृत्वमात्मनो नानुभवस्वरूपत्वं भोग्यस्यापि ज्ञाना-
विवेकात् भोक्तृत्वापत्तेः । किन्तु सुखदुःखसंस्पृष्टानुभवरूपत्व

तथा च भौतिकमनःपरिणामसुखादिसंस्पृष्टत्वेन आत्मनोऽपि भौतिकत्वापत्त्या नाहंप्रतय्यालम्बनत्वं कर्तृत्वस्यैव सुखदुःखादेरपि मनोधर्मत्वेन मनोनिरासेनैव तन्निरासः ।

एवं भूम्यादिभिन्नत्वरूपं साध्यं निर्द्दिश्य सर्वोपयोगिहेतुमाह अनैकान्तिकत्वादिति व्यभिचारित्वात् सर्वेषुसंवध्यवर्तते एवेति नियमरहितत्वात् किञ्चिद्देशकालवस्तुवृत्त्यभावप्रतियोगित्वात् विनाशित्वादिति वार्थः । तथाहि देशकालपरिच्छिन्नानां घटादीनामभावप्रतियोगितयाऽनात्मत्वम् आत्मनश्च देशकालापरिच्छिन्नतया अभावाप्रतियोगित्वम् । न च तस्य ध्वंसप्रागभावी प्रमाणेन ग्रहीतुं शक्यते स्वेनैव स्वाभावग्रहणे कर्तृकर्मविरोधात् । ग्राह्यसप्राभावस्य तद्ग्राहकस्य चात्मन एकदाऽभावात् ग्रहणासम्भवः । ग्राहकात्मसत्त्वे च न तदभावग्रहणं सम्भव इति नात्माऽभावप्रतियोगी । घटादयस्त तद्भिन्ना नैवंविधा इति भावः ।

तस्य आत्मन एकत्वेऽपि सुखदुःखाद्याश्रयाणामन्तःकरणानां भेदेनात्मभेदव्यवस्था । ध्वंसप्रागभावाप्रतियोगित्वेनात्मनो नित्यत्वम् । सुषुप्ते च गाढमूढोऽहमासं न किञ्चिदवेदिषमिति सुप्तोत्थितस्य स्मरणदर्शनेऽपि बोधरूपस्यात्मनो न तत्राभावकल्पना सुषुप्तिसाच्चिचैतन्यस्य तदापि सत्त्वादन्वया गाढमूढोऽहमिति स्मरणानुपपत्तेः स्मरणस्य अनुभवपूर्वकत्वनियमेन सुषुप्तिकालेऽनुभवासत्त्वे तदुत्तरं कथं स्मरणं सगादित्येतन्नसि निधायान्नु सुषुप्तिकसिद्ध इति तथा

च माहमितिमेयानां सुषुप्तावभावेऽपि तदभावसाक्षिणश्चै-
तन्यरूपात्मनोऽवाधितत्वात् अविद्याकल्पितजीवस्थानित्य-
त्वेऽपि जीवसाक्षिरूपकूटस्थचैतन्यस्य सततं भासमानत्वात्
नित्यत्वं तमेव भासन्मनुभाति सर्व्वं तस्य भासा सर्व्वमिदं
विभातीति श्रुत्वा तस्य सर्व्वं भासकत्वावगमात् न द्रष्टुदृष्टे-
र्विपरिलोपइति श्रुत्या च तस्य दृष्टिरूपभासनस्य नित्यत्वा-
वगमात् ॥ १ ॥

ननु तादृशस्यात्मनो निर्द्वैतकत्वे प्रमात्रादिव्यवहार-
समाध्यासमूलकत्वं वाच्यं तथा च ब्राह्मणी यजेतेत्येवमादि
श्रुतीनामप्रामाण्यापत्तिः परमार्थतोऽकर्तुरभोक्तुश्चात्मनः प्रह-
त्यनुपपत्तेः शास्त्रदेशितफलस्यानुष्ठातर्येव सम्भवेनात्मनोऽक-
र्तृत्वात् । सर्व्वोहि लोकः स्वात्मनः फलमुद्दिश्यैव प्रवर्त्तते
इतरथाऽतिप्रसङ्गात् मुक्तमगपि प्रहत्यापत्तेश्च । शास्त्राप्रामा-
ण्ये च शास्त्रमात्रवेद्यस्य ब्रह्मणः कुतस्तरां निर्द्वैतकत्व-
मिद्विः । तथाच वेदप्रामाण्यानुरोधात् प्रमात्रादिव्यवहार-
सत्यत्वमित्याशङ्क्य किं तत्त्वज्ञानात् पूर्व्वमेवाप्रामाण्यमापाद्यते
उत तदद्वैतम् आद्ये सर्व्वेषां प्रमाणानामविद्यावद्विषयत्वेऽपि
संसारदशायां वाधाभावात् प्रामाण्यमस्त्येव देहात्मप्रत्ययो
यद्वत् प्रमाणत्वेन कल्पितः । लौकिकं तद्वदेवेदं प्रमाणं
त्वात्मनिश्चयादित्यभियुक्तोक्तेः । द्वितोये त्विष्टापत्तिरित्याह ।

न वर्णा वर्णाश्चमाचारधर्म्मा

न मे धारणाध्यानयोगादयोऽपि ।

(ख)

अनात्माश्रयाहं ममाध्यासहानात्

तदेकोऽवशिष्टः शिवः केवलोऽहम् ॥ २ ॥

वर्णाः ब्राह्मणादयो जातिविशेषाः सकृदुपदेशविद्याः पूर्वपूर्वं ब्राह्मणोत्पन्नत्वादिव्यङ्गाः संस्कारव्यङ्गाश्च आश्रमा ब्रह्मचारि-गृहस्थ-वानप्रस्थ-भिक्षवस्तेषामाचाराः स्नानशीचादयः धर्माः वेदाध्ययनप्रजापालनादयः । मे मम वर्णाः ब्राह्मणादिजात्यभिमानास्तदाचारधर्मा वा परम्परया ज्ञानोपकारका अपि वस्तुतः न सन्तीत्यर्थः । धारणा वाह्यविषयपरिहारेण मनसः स्थैर्यं ध्यानं परात्मचिन्तनं योगश्चित्तवृत्तिनिरोधः आदि शब्देन श्रवणमननादयो गृह्यन्ते । धारणादयोऽपि ज्ञानसगरादुपकारका अपि मम न वस्तुतः सन्तीत्यर्थः । साक्षात् परम्परया चीपयोगिनामपि तेषां ज्ञानोत्तरकालेऽसत्त्वे हेतुमाह अनात्मित्यादि । अनात्मा आत्मविरोधिनी अविद्या आश्रयउपादानं येषां तेषामहङ्कारममकाराध्यासानां देहादितत्त्वर्मादिषु तादात्म्यसंसर्गाध्यासानां हानात् तत्त्वज्ञानेन विनाशनात् । तथा चाविद्यानाशेन तत्प्रयुक्तवर्णाश्रमाचारधर्मादि व्यवहारो नोपपद्यत इत्यर्थः यत्र हि हैतमिव भवति तदितर इतरं पश्यति यत्र तु सर्व्वमात्मैवाभूत् तत् केन कं पश्येदित्वादिश्रुत्या संसारदशायां सर्व्वव्यवहारसत्त्वस्य मीक्षावस्थायां

तन्निषेधस्य च प्रतिपादनादिति भावः । अन्यत् व्याख्या-
तम् ॥ २ ॥

वर्णाश्रमादिव्यवहारस्य मिथ्याऽज्ञानमूलत्वेन मिथ्यात्वं
द्रष्टव्यं सुषुप्तौ तत्तद्व्यवहाराभावमाह ।

न माता पिता वा न लोका न देवा

न वेदा न यज्ञा न तीर्थं ब्रुवन्ति ।

सुषुप्तौ निरस्तातिशून्यात्मकत्वा-

त्तदेकोऽवशिष्टः शिवः केवलोऽहम् ॥ ३ ॥

माता जननी । पिता जनकः । देवा इन्द्राद्या उपास्याः ।
लोकास्तदुपासनफलानि स्वर्गादीनि । वेदा अलौकिक-
हिताहितसाधनताबीधकानि ब्रह्मप्रतिपादकानि चापौरु-
षेय वाक्यानि । यज्ञाः स्वर्गादिसाधनभूता ज्योतिष्ठी-
मादयः । तीर्थं यज्ञसाधनं कुरुक्षेत्रादिदेशः । वर्णाभिमान-
मूलानां मात्तादीनां वर्णाश्रमाचाराभिमानमूलानाञ्च वेदा-
दीनां सुषुप्तावभावात् सुषुप्तौ न मातेत्यादिकं ब्रुवन्ति कथ-
यन्ति न व्यवहरन्तीत्यर्थः । तथा च ममाध्यासं प्रति स्थूलदेहा-
ध्यासस्य हेतुतया तदानीं तदभावे ममत्वविशिष्टस्य न व्यव-
हार इति भावः, अत्र पिता अपिता भवति माता अमाता
लोका अलोका देवा अदेवा इत्युपक्रम्य तीर्णा हि तदा
सर्वान् शोकान् हृदयस्य भवतीति श्रुतिरेव सुषुप्तौ सर्वा-

नर्थनाशं बोधयन्ती मानम् । सर्वाभावे शून्यता स्यादित्या-
शङ्क्य नेत्याह निरस्तेति । निरस्तं निवृत्तमतिशून्यात्मकत्वं
शून्यमात्रस्वभावत्वं यस्मात्तस्य भाव स्तस्मात् सुषुप्तौ सर्वेषा-
मविद्याप्रत्युपस्थापितानां नाशेऽपि नात्मशून्यता पुनरुत्थाना-
नुपपत्तेरतो नातिशून्यवाद इत्यर्थः ।

तथा च सर्वज्ञजगत्कारणीभूतसर्वशक्तिपूर्णानन्दबोध-
स्वरूपेन ब्रह्मणा सहैक्यादसंसार्यैव जीव इति व्यवस्था
पितम् ॥ ३ ॥

त्रिभिः श्लोकैस्त्वंपदार्था वादिविप्रतिपत्तिनिराकरणं पूर्वं
निरूपितः । इदानीतत्त्वमस्यादिवाक्यार्थज्ञानाय तत्पदा-
र्थाऽपि निरूपणीयस्तत्र बह्वीषु वादिविप्रतिपत्तिषु सतीषु
कथमौपनिषदपत्तनिर्द्धारणम् ।

तथाहि सच्छब्दवाच्यं साम्यावस्थापन्नसत्त्वरजस्तमोरूप
गुणत्रयस्वरूपं प्रधानमेव जगत्कारणं पृथिव्यादिकार्यस्य
सुख दुःखमोहात्मकत्वदर्शनेन तथापरिणामयोग्यस्य गुणत्रय-
स्यैव कारणत्वौचित्यात् ब्रह्मणश्चापरिणामित्वेनैकस्वभावतया
त्रिविध कार्यजनकत्वानुपपत्तेः सदेव सौम्येदमग्रआसीदिति
श्रुत्वा प्रतिपादितस्य जगत्कारणस्य सदात्मनाऽवधारणेना-
चेतनघटा द्युपादानताया अचेतनप्रधानस्यैव सम्भवेन च प्रधा-
नस्यैव सच्छब्दवाच्यत्वौचित्याच्च । जीवस्य च चेतनतया न
प्रधानेनैक्य मिति सांख्या मन्यन्ते ।

पशुपतिरेव जगत्कारणं स च चेतनोऽपि जीवाद्भिन्न

उपास्यश्चेति न तयोरैक्यमिति पाशुपताः ।

भगवान् वासुदेवएवेश्वरौ जगत्कारणम् । तस्मात् सर्वं जीवाभिमानी सङ्कर्षणउत्पद्यते । तस्माच्च सर्वमनोऽभि-
मानी प्रदुम्नः प्रद्युम्नाच्च सर्वहङ्काराभिमानी अनिरुद्ध
उत्पद्यते । तेन ब्रह्मणी वासुदेवस्य जीवादिरूपजगत्-
कारणत्वेन ततोऽत्यन्तभेदएवेति नाभेदस्तयोरिति पाञ्च-
रात्राः ।

अन्यथान्यथा परिणममानोऽपि अनुच्छिन्न स्वभावः
सर्वज्ञो जीवाङ्गिन्नाभिन्नश्वरः ।

भेदाभेदौ तु कालभेदेन स्तौ यथा जरा ।

आ मुक्तेर्भेदएव स्याज्जीवस्य च परस्य च ॥

मुक्तस्य तु न भेदोऽस्ति भेदहेतोरभावतइति ।

उक्तव्यवस्थयैव भेदाभेदव्यवस्थापनात् । जगतश्च ब्रह्मपरि-
णामत्वादेव सत्यत्वं कारणसमसत्ताककार्याणामिव तात्त्विक-
त्वात् । तथाच जीवेन जगता च तस्य भेदाभेदयोः सत्त्वेन
भेदमादाय यो विज्ञाने तिष्ठन्नित्याद्या अन्तर्यामिशुभ्रयः
अभेदमादाय च तत्त्वमसि श्वेतकेतो इदं सर्वं यदयमात्मे-
त्याद्याः प्रवृत्ताः । समुच्चिताभ्यां च ज्ञानकर्माभ्यां भेदस्य
लिङ्गशरीरस्य च निवृत्तौ अभेदप्राप्तौ मोक्षइति विद-
शिङ्गनः ।

नास्ति सर्वज्ञत्वाद्युपेतं चेतनं ब्रह्म कर्मैव जगत्कारणं
यतो वा इमानि भूतानि जायन्ते इत्यादीनि वाक्यानि तु

तद्विज्ञासस्वेत्युपासनाविधिशेषतया सर्वज्ञत्वाद्युपेतन्नङ्गणि-
तात्पर्याभावात्, आम्नायस्य क्रियामात्रप्रतिपादकत्वादक्रिया-
रूप सिद्धवस्तुनो वेदेन प्रतिपादयितुमशक्यत्वात् । तथा च
वाचि धेन्वादिदृष्टिवत् जगत्कारणस्य परमाण्वादेः अदृष्ट-
जननद्वारा जगत्प्रयोजकस्य जीवस्य वा सर्वज्ञत्वादिगुण-
दृष्ट्या उपास्यता श्रुत्या विहिता । तथाच यतोवेत्यादिश्रुतेः
यतः परमाण्वादृष्टादेर्जीवाद्वा जगदुत्पत्त्यादिकं तत् सर्व-
ज्ञत्वादिदृष्ट्युपासीतेत्यर्थः पर्यवस्यति कप्रयचरणाः कप्रय-
योनिमापद्ये रन्नित्यादिश्रुत्यैव कर्मणोजगत्कारणत्वस्य प्रति-
पादनादिति मीमांसकाः ।

आद्यकार्यं सकर्तृकं (स्वोपादानादिविषयापरोक्षज्ञा-
नेच्छाकृतिमज्जन्यं) कार्यत्वात्घटादिवदित्यनुमानात् ज्ञाना-
दिमतश्च नित्यैकत्वयोर्लाघवमिति प्रीसहकृतात् सर्वज्ञानादि-
मान्नित्य एक ईश्वरोऽस्ति । कर्मणश्चाचेतनतया जीवस्य
चासामार्थेऽन तादृशप्रत्यक्षासम्भवेन तादृशज्ञानादिमत ईश्व-
राद्भेद एवेति तार्किकाः ।

सर्वं जगत् क्षणिकमित्याद्याकारं रागद्वेषाद्यनुपरक्तं
सर्वविषयकं यत् क्षणिकज्ञानं तत्प्रवाहरूपः परमेश्वरः ।
जीवात्मकज्ञानप्रवाहे तु न तादृशतेति तयोर्विषय्याद्भेद
एवेति सौगताः ।

क्लेशकर्मविपाकाशयैरपरामृष्टो नित्यज्ञानरूपः सत्त्वगुण
प्रतिफलिततया सर्वज्ञः संसारिविलक्षण ईश्वरः । क्लेश-

साविद्यास्मितारागद्वेषाभिनिवेशाः । तत्रानित्याशुचिदुःखा-
द्यात्मसु नित्यशुचिसुखाद्यात्मिका ख्यातिरविद्या । दृग्दर्श-
नशक्तयोरेकात्मताऽस्मिता । रागोऽभिलषणीयवस्तुनि उत्-
कटेच्छा । विरतिकारणं चित्तवृत्तिविशेषो द्वेषः । आश-
हातिशयोऽभिनिवेशः । कर्मणी पापपुण्ये । विपाकः कर्म-
फलं जालायुर्भोगाः । आशयो विषयानुभवजन्यसंस्कारा-
परपर्याया वासना । तैरपरामृष्टोऽसंबन्धः । व्यवहिय-
माणो जीवस्तु कमलदलस्यसलिलवदसङ्गतया तैः शून्योऽपि
तदाश्रयबुद्धयविवेकेनागृह्यमाणतया च तद्विशिष्टरूपेण व्यव-
हियते । ईश्वरस्तु नैवमिति तयोर्भेदएवेति पातञ्जलाः ।

अद्वितीयपरमानन्दएव ब्रह्म तच्च जीवाभिन्नं स्वरूपतः ।
मायया च सर्वज्ञत्वादिविशिष्टं जगदुपादानं निमित्तञ्चैत्यौ-
पनिषदाः ।

एवं वादिविप्रतिपत्तिभिः संदिग्धे तत्पदार्थे वेदान्त पक्ष
एव श्रेयानिति निर्णयायाह ।

न सांख्यं न शैवं न तत् पाञ्चरात्रं

न जैनं न मीमांसकादेर्मृतं वा ।

विशिष्टानुभूतया विशुद्धात्मकत्वात्

तदेकोऽवशिष्टः शिवः केवलोऽहम् ॥ ४ ॥

सांख्यं सांख्यमतसिद्धं प्रधानं न तत् न तच्छब्दवाच्यमेवं
सर्वं च तत्तन्मतसिद्धं न तच्छब्दवाच्यमिति योजना । मीमांस
कादेरित्यादिपदेनानुक्तानां पातञ्जलादीनां ग्रहणम् ।

तत्र न तावदचेतनं जगदुपादानं तदैक्षत बहुस्यां प्रजाये-
येत्यादावीक्षणपूर्वकसृष्टिकर्तृत्वश्रवणेन कर्तुं श्येतनत्वावगमात्
अनेन जीवेनात्मनानुप्रविश्य नामरूपे व्याकरणवाणीत्यादौ
जगत्कारणस्य जीवस्वरूपतानिर्देशेन चेतनाभिन्नत्व लाभात्
यस्मिन् विज्ञाते सर्वमिदं विज्ञातं भवतीति चैकविज्ञानेन
सर्वविज्ञानस्य प्रतिज्ञानात् अचेतनप्रधानविज्ञाने च तद
प्रकृतिकानां पुरुषाणां विज्ञानामभवात् एतादात्म्यमिदं
सर्वं स आत्मा तत्त्वमसि खेतकेतो इति चेतनशिष्यखेतके
तुना सह जगत्कारणस्य तच्छब्दवाच्यस्याभेदप्रतिपादनात्
तस्माद्वा एतस्मादात्मन आकाशः संभूत इत्यादौ जगत्कारण
तथा आत्मनो निर्देशाच्च । अचेतनस्य जगत्कारणत्वे विचित्र-
रचनानुपपत्तेः प्रधानमहदादेरचेतनत्वेन सृष्ट्यादौ प्रवृत्त
नुपपत्तेश्च ।

पाशुपतपाञ्चरात्रमतसिद्धं न तच्छब्दवाच्यं श्रुतिस्मृति
विरुद्धत्वात् ।

मीमांसकादिमतसिद्धमदृष्टपरमाण्वादिकं न जगत्कारणं
तेषामचेतनत्वेन प्रवृत्तानुपपत्तेः जगतो विचित्ररचनावत्त्वेन
प्रासादादिवदुबुद्धिपूर्वं कार्यत्वानुमानाच्च । गौणमुख्यप्रयोजन
शून्यानां वेदभागानामप्रामाण्यभिया विधिष्वेवत्वकल्पनेऽपि

स्वप्रतिपाद्यजीवब्रह्माभेदज्ञानद्वारा परमानन्दपुरुषार्थवत्त्वेन वेदान्तानां स्वार्थं स्वतःप्रामाण्यान् विधिषेषलकल्पना शास्त्र योनित्वादिति तत्तु समन्वयादिति च न्यायेन सिद्धस्यापि ब्रह्मणो वेदान्तवाक्येनैव प्रमितत्वप्रतिपादनात् तस्त्वैपनिषदं पुरुषमिति श्रुत्या ब्रह्मणो वेदान्तमात्रप्रमाणगम्यत्वावगमाच्च ।

तार्किकादिमतसिद्धमपि न जगत्कारणं तत्त्वमसि अहं ब्रह्मास्मीति श्रुतिभिर्जीवजगत्कारणब्रह्मणोरभेदप्रतिपादनात् । ततो भिन्नेश्वरकल्पनं श्रुतिविरुद्धत्वात् नादेयम् ।

एकमेवाद्वितीयं ब्रह्म नेह नानास्ति किञ्चनेत्यादिश्रुति विरुद्धतया भिन्न भिन्नत्वमतमप्ययुक्तम् ।

आकाशवत् सर्व्वगतश्च नित्यइत्यादिश्रुतिविरुद्धत्वात् क्षणिकत्वपक्षोऽप्ययुक्तः ।

अत्र च सर्व्वेषां मतस्यायुक्तत्वे हेतुमाह विशुद्धात्मकत्वादिति निर्विकल्पकाद्देतचैतन्यरूपतयात्मनः श्रुतिषु श्रुतत्वात् तत्तन्मतसिद्धस्याविशुद्धात्मकत्वादित्यर्थः । विशुद्धात्मकत्वे हेतुमाह विशिष्टेति विशिष्टा सविकल्पकानुभूतिभ्यां विलक्षणया तत्त्वमस्यादिवाक्यजन्याखण्डानुभूतिस्तयेत्यर्थः । अहंप्रत्ययालम्बनमेव वस्तुतस्तत्पदार्थो न तु तयोर्भेद इतितत्त्वम् । एवञ्च सर्व्वं व्यापकस्य ब्रह्मणः सर्व्वकारणत्वेऽपि तत्तत्कार्य्यसहितकारणत्वस्य मिथ्यात्वेन तन्मूलीभूताविद्यानिवृत्तौ अद्वितीयत्वसम्भ्या परमानन्दब्रह्मणा सह जीवस्याप्यभेद इति सिद्धम् ॥ ४ ॥

ननु स एसोऽणिमिति अणोरणीयानित्यादिश्रुतिषु ब्रह्मणो
ऽणुत्वश्रवणात् कथं सर्वकारणताप्रयोजकसर्वव्यापकतेत्याग्रह
आकाशवत् सर्वगतश्च नित्यइत्यादिश्रुत्या तस्य सर्व व्यापक-
त्वोक्त्या दुर्लभत्वरूपाणुत्वस्य तादृशश्रुत्या बोधनादिति पूर्वोक्त
मपरिच्छिन्नत्वमेव दृढयन्नाह ।

न चोद्धं न चाधो न चान्तर्न वाह्यं

न मध्यं न तिर्यक् न पूर्वा परा वा ।

वियद्व्यपकत्वाद्खण्डैकरूप

स्तदेकोऽवशिष्टः शिवः केवलोऽहम् ॥ ५ ॥

परिच्छिन्नस्यैवोद्धादिव्यवस्था नापरिच्छिन्नस्य । वियत
इव वियती वा व्यापकस्य तस्याखण्डरूपतैव ब्रह्मापरमनव-
रमनन्तरमवाह्यमिति श्रुत्या तस्य सर्वधर्मनिषेधात् । सकल-
देहव्यापि चैतन्योपलब्ध्या जीवस्य महत्त्वे सत्यपि बुद्धिगुणे
नात्मगुणेन चैव ह्याराग्रमात्रो ह्यवरोऽपि दृष्ट इति श्रुत्या
बुद्धिगुणेनाणुत्वारोपेणाराग्रमात्रत्वं यथा बोधितं तथा
आकाशवद् व्यापकस्यापि उपाधिनैवाणुत्वादिकल्पन मिति
भावः । ५ ।

ननु ब्रह्मणो जगदुपादानत्वे उपादानोपादेययोरभे-
देन दूःखात्मकजगदभेदाद्ब्रह्मणो दूःखादिरूपत्वापत्तिस्तथा

चतद्रूपावामिरूपे मीक्षे जीवस्य प्रवृत्तिर्न स्यादित्याशङ्क्य स्वतः
परमानन्दस्वरूपस्य निःसङ्गस्य ब्रह्मणः निखिलजगदध्यासाधि-
ष्ठानत्वेन कारणत्वेऽपि अर्धस्तद्धर्माणामधिष्ठाने गन्धमात्रे
णाप्यभावात् परमानन्दताहानिरित्याह ।

न शुक्लं न रक्तं न पीतं न कृष्णं

न कुञ्जं न पीनं न ह्रस्वं न दीर्घम् ।

अरूपं तथा ज्योतिराकारकत्वा-

त्तदेकोऽवशिष्टः शिवः केवलोऽहम् ॥ ६ ॥

शुक्लादीन्धैव प्रसिद्धानि अन्यानि तु मिश्रितानीति तन्नि-
षेधेनैव सर्वरूपनिषेधः अशब्दमस्पर्शमरूपमवययं तथाऽरसं
नित्यमगन्धवच्च यदित्यादिश्रुतेः । कुञ्जमणुपरिमाणं पीणं
महत्परिमाणं न ह्रस्वमित्यत्र न कन्दोभङ्गः प्रहृ वेतिपक्षे
गुरुत्वाभावात् । तेनाणुमहद्दीर्घह्रस्व परिमाणनिषेधेनेतर-
परिमाणासङ्गावेन द्रवत्वस्यैव निषेधः अस्थूलमनणु ह्रस्वमदीर्घ
मित्यादिश्रुतेः । रूप्यते ज्ञायतेइति रूपं प्रमेयमरूपमप्रमेयं
सर्वप्रमाणाविषयः वेदतदुपजीविसंस्कृत मनोवृत्त्यादि विषय
त्रेऽपि चिदाभासरूपफलविषयतानिरासात् तादृशवृत्तीनामा-
रणनाशोपयोगीत्वेऽपि स्वयं प्रकाशमानतया स्वप्रकाश

प्रदीपवदितरानपेक्षणादित्याह ज्योतिराकारकत्वात् स्वप्रकाश
त्वादित्यर्थः ॥ ६ ॥

ननु जीवस्य परमार्थतो ब्रह्माभिन्नतया शास्त्रीपदेशानर्थ
क्यमित्याशङ्क्य परमाशयतः फलाभावादुपदेशानर्थक्यमिष्टमे-
वेत्याह ।

न शास्ता न शास्त्रं न शिष्यो न शिष्या

न च त्वं न चाहं न चायं प्रपञ्चः ।

स्वरूपावबोधो विकल्पसहिष्णु

स्तदेकोऽवशिष्टः शिवः केवलोऽहम् ॥ ७ ॥

शास्ता उपदेष्टा शास्त्रमुपदेशकरणं शिष्य उपदेशकर्मा
शिष्या उपदेशक्रिया त्वं श्रोता अहं वक्ता अयं सर्वप्रमाण
सन्निधापितः प्रपञ्ची देहेन्द्रियादिरनर्थी वस्तुतो नास्तीत्यर्थः ।
स्वरूपस्य परमानन्दात्मनोऽवबोधः साक्षात्स्फुरणं विकल्पसहि
ष्णुः सर्व्व इतौपमर्द्देन विकल्पनिरसनात् । श्रुतिश्च न निरो-
धी नचोत्पत्तिर्न बन्धी न च साधकः । न सुमुहूर्त्न वै मुक्त
इत्येषा परमार्थतेति सृष्टिप्रलयबन्धमीच्छादिव्यवस्थानां पर-
मार्थतोऽसत्यतामेव दर्शयति । ब्रह्म वा इदमग्र आसीदिति
तदात्मानमेवावेत् अहं ब्रह्मास्मीति तस्मात्तत् सर्व्वमभवदि-

णुः सर्व्वहैतोपमर्द्देन विकल्पनिरसनात् । श्रुतिश्च न निरोधी
नचोत्पत्तिर्न बन्धी न च साधकः । न मुमुक्षुर्न वै मुक्त
इत्येपा परमार्थतेति सृष्टि प्रलय बन्धमोक्षादिव्यवस्थानां पर-
मार्थतोऽसत्यतामिव दर्शयति । ब्रह्म वा इदमग्र आसीदिति
तदात्मानमेवावेत् अहं ब्रह्मास्मीति तस्मात्तत् सर्व्वमभवदित्या-
द्याः श्रुतयः पूर्व्वमपि ब्रह्मात्मनैव सतो जीवस्य ब्रह्मभावं
दर्शयन्तः सर्व्वहैतजालविकल्पं निवारयन्ति ॥ ७ ॥

ननु स्वप्रकाशचेतन्यस्वरूपस्यात्मनः सर्व्वदा भासमानत्वेन
जाग्रदाद्यवस्थाभेदी नोपपद्यते इत्याशङ्क्य जाग्रदाद्यवस्था
तयाणां व्यवहारिकलक्षणभेदेन व्यवस्थेतरभेदवदुपपद्यते
परमार्थतस्तु न कापि व्यवस्थेत्याह ।

न जाग्रन्न मे स्वप्नको वा सुषुप्ति
र्न विश्वो न वा तैजसः प्राज्ञको वा ।
अविद्यात्मकत्वात्प्राणां तुरीय
स्तदेकोऽवशिष्टः शिवः केवलोऽहम् ॥८॥

वेदान्तिमते सामान्यतः द्विविध एव पदार्थः दृग्दृश्यश्च-
तत्रैव सर्व्वपदार्थान्तर्भावात् । तत्र दृक्पदार्थ आत्मा । स च
सर्व्वदैकरूपोऽप्यौपाधिकभेदात् त्रिविधः ईश्वरः जीवः
माक्षी चेति । तत्र कारणीभूताज्ञानोपाधिरीश्वरः । अन्तः-
करणतत्संस्कारावच्छिन्नाज्ञानोपाहितो जीवः । जीवेश्वरानु-

गतसर्वानुसंधाट् चैतन्यं साची । तत्रेश्वरोऽपि त्रिविधः
स्वोपाधिभूताविद्यावृत्तिसत्त्वादिगुणत्रयभेदेन विष्णुब्रह्म-
रुद्रभेदात् । तत्र कारणीभूतसत्त्वगुणावच्छिन्नो विष्णुः पाल-
यिता । तथा रजउपहितो ब्रह्मा स्रष्टा । हिरण्यगर्भस्तु
महाभूतकारणत्वाभावात् ब्रह्मा । तथापि स्थूलभूतस्रष्टृत्वेन
क्वचिद्ब्रह्मैत्युपचय्यते । तथा तमउपहितो रुद्रः संहर्त्ता ।
एवञ्चैकस्यैव तस्य चतुर्भुजचतुर्मुखाद्याः पुमाकाराः श्रीभार-
तीभवान्याद्याश्च स्त्रयाकारा मत्स्यकूर्मादयोऽप्यवतारा
लीलयैवाविर्भवन्ति । तथा जीवोऽपि त्रिविधः स्वोपाधिजा-
ग्रदाद्यवस्थात्रयभेदेन विश्वतैजसप्राज्ञभेदात् । तत्राविद्या-
न्तःकरणस्थूलशरीरावच्छिन्नो जाग्रदभिमानो विश्वः । सएव
स्थूलशरीराभिमानरहित उपाधिद्वयोपहितः स्वप्नावस्थाभि-
मानीतैजसः । अयमेव शरीरहयान्तःकरणीपाधिरहितोऽ-
न्तःकरणसंस्कारावच्छिन्नोऽविद्यामात्रोपहितः सुषुप्तप्रवस्था-
भिमानी प्राज्ञः । साची तु सर्वानुसन्धाता सर्वानुगतस्तु-
रीयाश्च एकविधएव । अविद्यातत्कर्ममात्मकप्रपञ्चो दृश्य-
पदार्थः तस्यापरमार्थिकत्वेऽपि व्यवहारिकत्वाभ्युपगमात्
स्वप्नादिवदतात्विकत्वम् । दृश्योऽपि त्रिविधः अव्याकृतामूर्-
त्तामूर्त्तभेदात् । तत्र चिदाभाससहिताऽविद्या मूर्त्तामूर्त्तप्रपञ्च
स्थूलवीजशक्तिरनादिरव्याकृतमित्युच्यते । इयञ्चाव्याकृताख्या
विद्येश्वरोपाधिः । साच स्वयं जडाऽप्यजडेन चिदाभासेनी-
ज्वलिता पूर्वापर्व संस्कारजीवशक्तिभ्यां प्रयुक्ता सती शब्द-

स्पर्शरूपरसगन्धश्रयाख्याकाशवायुतेजोजलपृथिव्यात्मकानि पञ्च सूक्ष्ममहाभूतानि जनयति । तत्र पूर्वपूर्वभूतभावापन्ना याएवाविद्याया उत्तरोत्तरभूतं प्रति कारणत्वात् पूर्वपूर्वभूत गुणानामुत्तरोत्तरभूतेश्वनुप्रवेशाद्भूतानामेकैकवृद्धीभूतगुणशालित्वं तथा चाकाशस्य शब्दो गुणः वायोः शब्दस्पर्शो तेजसः शब्दस्पर्शरूपाणि जलस्य तानि रसश्चपृथिव्यास्तानि गन्धयेति । आकाशस्यैव दिग्वावहारजनकत्वेन दिशोन पृथक्प्रदार्थता । कालस्य चिज्जडसम्बन्धतदाधाराविद्यात्मकतया न पार्थक्यम् । तानि च सूक्ष्माणि पञ्चभूतानि अमूर्त्तानि कारणाभेदाच्च सत्त्वरजस्तमोगुणात्मकानि सत्त्वरजोःश प्राधान्येन ज्ञानक्रियाशक्तात्मकमेकं स्वच्छद्रव्यंचित्तरूपमिव मिलित्वा जनयन्ति । तच्च द्रव्यं ज्ञानशक्तिप्राधान्येऽन्तःकरणं तदपि द्विविधं मनोबुद्धिभेदात् । चतुर्विधं मनो बुद्ध्याहङ्कारचित्तभेदादित्यन्ये । तदेव क्रियाशक्ति प्राधान्ये प्राणः स च पञ्चधा प्राणादिभेदात् । एवमेकैकभूतेभ्योज्ञानक्रियाशक्तिभेदात् प्रत्येकमिन्द्रियद्वयं जायते । यथाकाशात् श्रोत्रवाची वायुस्त्वक्प्राणी तेजसश्चक्षुःपादौ अङ्गोरमनापायू पृथिव्या घ्राणोपस्थौ चोत्पद्येते । तत्र शब्दस्पर्शरूपरसगन्धश्रयाहकाणि श्रोत्रत्वक्चक्षुःरसानाघ्राणाख्यानि पञ्च ज्ञानेन्द्रियाणि वचनादानगतिविसर्गानन्दजनकानि वाक्प्राणिपादपायूपस्थाख्यानि पञ्च कर्मेन्द्रियाणि । एतच्च सर्वं मिलित्वा सप्तदशकं लिङ्गशरीरम् । तच्च ज्ञान-

शक्तिप्राधान्येन समष्टौ हिरण्यगर्भइति क्रियाशक्तिप्राधान्येन समष्टौ सूत्रमिति चोच्यते । अयं मूर्त्तपदार्थः कार्यत्वात् । समष्टिव्यष्टिजीवोपाधिसूक्ष्मभूतानि तु भोगायतनं शरीरं भोग्यविषयञ्चान्तरेण भोगं जनयितुमसमर्थानीति जीवकर्म्मप्रयुक्तानि तानि स्थौल्यार्थं पञ्चीकृतानि भवन्ति । यथा सर्वाणि भूतानि स्वस्वाङ्गेषु स्वैतरभूतानां चतुर्णामष्टमांशैश्चतुर्भिर्योजनात् सर्वाण्येव पञ्चात्मकानि । स्वस्वाङ्गाधिकाश्चाकाशादिव्यवहारः ।

तानि च पञ्चीकृतानि महाभूतानि मूर्त्ताख्यानि मिलित्वैकं कार्यमिन्द्रियाणामधिष्ठानं भोगायतनं जनयन्ति । तदेव स्थूलशरीरमित्युच्यते । तत्र सत्वप्रधानं देवं शरीरं रजःप्रधानं मानवं तमःप्रधानं तिर्यग्गादिस्थावरान्तानाम् । सर्वेषां देहानां पाञ्चभौतिकत्वेऽपि चित्रे रूपाणामिव भूतानां क्वचिन्नूनातिरेको न विरुद्धते । एवं विषया अपि चतुर्दश भुवनाख्या घटादयश्च सत्तुरजस्तमोगतारतम्येन तेभ्यएव भूतेभ्यो जायन्ते । एतच्च सर्वं ब्रह्माण्डं विराडिति चोच्यते । सर्वं च सृष्टिप्रलयादिकं स्वप्नसृष्टिप्रलयवदवास्तवमपि अनादिवामनादाढ्यात् व्यवहारक्षममिति मायिकत्वेऽपि न तुच्छत्वप्रसङ्गः ।

एवं स्थिते जाग्रदादिव्यवस्थोच्यते । इन्द्रियवृत्तिकालिकोऽर्थोपालम्भो जाग्रत् । तत्र च भोग्यं प्रत्यक्षादिप्रमाणजातेन व्यवहियमाणत्वाद्भवहारिकं विश्वाद्येन जीवी-

नापभूयते । जीवश्च तदा दहादिषु विशनाद्वापनाहा
 विश्व इत्युच्यते विश्व प्रवेशने विश्व व्याप्ती इत्यर्थानु-
 गमात् । एवं जाग्रद्भोगजनककर्मक्षये स्वभोगजनककर्म-
 दये च सति निद्रास्थया तामस्या वृत्त्या स्थूलदेहाभि-
 माने दूरीकृते सर्वेष्विन्द्रियेषु स्वस्वाधिष्ठातृदेवतानुग्रहा-
 भायान्निवर्गापारतया लीनेषु विश्वोऽपि लीनइत्युच्यते
 सैव स्वप्नावस्था । तथा चान्तःकरणवासनानिमित्त
 इन्द्रियवृत्तभावकालिकोऽर्थोपालम्भः स्वप्नः । शुक्ती रज-
 ताऽभावेऽपि तदधिष्ठानाविदैव रजताकारेण यथा परिण-
 मते तथैव च ज्ञायते एवं स्वप्नेऽप्यविदैव जतुरगाद्याका-
 रेण परिणमते तथैव च ज्ञायते अथ रथान् रथयोगान्
 पथःसृजते इतिश्रुती तथासृष्टिनिर्देशात् । एवं जाग्रत्स्वप्न
 भोगद्वयेन शान्तस्य जीवस्य तदुभयकारणकर्मक्षयेज्ञानवृत्त
 वच्छिन्नस्य सवासनस्यान्तःकरणस्य कारणीभूताविद्यात्मनाव-
 स्थाने सति विश्रामस्थानं सुषुप्तिः । तत्र च जाग्रत्स्वप्नभोग्य
 ज्ञानाभावेऽपि सात्त्विकैतन्याकारं सुखाकारमवस्थाकारञ्चा-
 विद्या वृत्तित्रयमभ्युपेयते । अहङ्काराऽभावाच्च नैका विशिष्टा
 वृत्तिः । अतएव तत्र सुखमहमस्वाप्सं न किञ्चिदवेदिषमिति
 सुप्तोत्थितस्य परामर्शः पूर्वमननुभवे स्मरणानुपपत्तेः । जाग्र-
 दान्यवस्थाना मविद्योपादानतया तदभिमानिनां विश्वादी-
 नाञ्च व्यवहारिकत्वेन कल्पिततया सर्वकल्पनातीतंतुरीयं
 शुद्धचैतन्यमेवाहं प्रथयालम्बनमिति समुदितार्थः ॥ ८ ॥

ननु जाग्रदाद्यवस्थान्नयस्य तदभिमानिनाञ्च मिथ्यात्वे
तत्साक्षिणोऽप्यविशेषान्मिथ्यात्वं स्यादित्याशङ्क्य विशेषादेव
सत्यत्वमित्याह ।

अपि व्यापकत्वाद् हितत्वप्रयोगात्,

स्वतःसिद्धभावादननप्राश्रयत्वात् ।

जगत्तुच्छमेतत् समस्तं तदनग्रत्

तदेकोऽवशिष्टः शिवः केवलोऽहम् ॥ ६ ॥

१६२१७

नहि दृष्टेर्द्रष्टारं पश्येरिति साक्षिणं प्रकृत्य अतोऽ
दार्त्तमिति श्रुतेः साक्षिणोऽन्यत् सर्वं जगत् मिथ्या न तु
साक्षी तस्य सर्वबाधावधित्वेन भ्रमाधिष्ठानत्वेन च सत्य-
त्वात् । अन्यथा ग्राहकाभावेन तद्बाधग्रहणासम्भवद्वत्यनुक्तसमुच्च
योऽपिशब्दार्थः । अथ यदल्पं तदमर्त्यमिति श्रुतेः परिच्छिन्न-
त्वमिथ्यात्वयोः समव्याप्तत्वेन साक्षिणः परिच्छिन्नत्वनिवृत्त्या
मिथ्यात्वनिवृत्तिरित्याह व्यापकत्वादिति अपरिच्छिन्नत्वादि-
त्यर्थः आकाशादीनान्तु देशकालादिपरिच्छिन्नत्वेऽपि आपि-
क्षिकमहत्त्वेन व्यापकत्वोपचार इति भावः । ननु सर्वव्यापक-
त्वेन नित्यत्वाद्भावरूपत्वाच्चात्मा दुःखनिवृत्तिरूपो नभक्तिसु-
हृति नापि सुखरूपः सुखस्यानित्यत्वेन नित्यात्मस्वरूपतानु-
पपत्तेः तथा च दुःखनिवृत्तेः सुखप्राप्तेर्वा परमपुरुषार्थतया-
त्मनश्च तद्भिन्नतयाऽपुरुषार्थतापत्तिरित्याशङ्क्याह हितत्वप्रयो-

गादिति हितत्वं पुरुषार्थत्वं तेनैव रूपेण प्रयोगादुपदेशात्
तदेतत् प्रेयःपुत्रात्प्रेयो वित्तात्प्रेयोऽन्यस्मात् सर्व्वस्मादिति
यो वै भूमा तत् सुखमिति विज्ञानमानन्दं ब्रह्मेत्यादिभिः
श्रुतिभिः सुखस्य परमात्मरूपत्वेनोपदेशादित्यर्थः । तस्य च
नित्यत्वेऽपि लोके धर्मजन्यान्तःकरणवृत्तिव्यङ्गतयोत्पत्तिवि-
नाशोपचारः । अज्ञानावृतस्य च तस्याप्राप्तस्यैव ज्ञानमात्रा-
दविद्यानिवृत्त्या प्राप्तिरिव भवतीति तदुद्देशेन मुमुक्षुप्रवृत्त्युप-
पत्तिरिति भावः ननु मोक्षे सुखं ज्ञायते न वा नाद्यस्तदानीं
देहेन्द्रियाद्यभावेन व्यञ्जकाभावात् व्यञ्जकाभावेऽपि ज्ञानाभ्यु-
पगमे संसारदशायामपि सर्व्वदा तज्ज्ञानप्रसङ्गात् । न
द्वितीयः अपुरुषार्थत्वापत्तेः ज्ञायमानसुखस्यैव पुरुषार्थत्वा-
दित्याशङ्काह स्वतःसिद्धभावादिति सुखस्यैवात्मरूपतया
तस्य स्वप्रकाशज्ञानरूपत्वान्न व्यञ्जकापेक्षा संसारदशायान्तु
ब्रह्मानन्दस्याविद्ययावरणान्न स्वतःप्रकाशः मोक्षे त्वविद्यानि-
वृत्त्यावरणाभावेन न व्यञ्जकापेक्षेति भावः । ननु सुखस्य
स्वप्रकाश ज्ञान रूपत्वेऽपि नात्मरूपता ज्ञानस्य धात्वर्थरूपतया
क्रियात्वेन साश्रयत्वात् जानामीत्यिव प्रतीतिः ज्ञानमस्मीत्य-
प्रतीतिश्चेति कथमद्वैतवाद इत्याशङ्काह अनन्याश्रयत्वादिति ।
यत् साक्षादपरोक्षाद्ब्रह्मेति सत्यं ज्ञानमनन्तं ब्रह्मेति विज्ञा-
नमानन्दं ब्रह्मेति श्रुतिभ्यो ब्रह्मणः स्वप्रकाशनित्यज्ञानानन्द-
स्वरूपतावगमेनान्तःकरणतादात्म्याध्यासेन च तद्वृत्तौ ज्ञाना-
ध्यासाज्जानामीति तदाश्रयत्वप्रतीतिः धात्वर्थत्वञ्चोत्पत्ति-

विनाशवत्त्वं तच्चान्तःकरणवृत्तेरेव क्षमिरूपसुखात्मकज्ञानस्य
सर्वाधिष्ठानत्वेनान्याश्रयत्वाभावात्त इतापत्तिरिति भावः
तेन क्षमिसुखात्मक आत्मेवसत्यस्तद्विद्यं सर्वं तुच्छमित्याह
जगदित्यादि ॥ ९ ॥

ननु सर्वस्य जगतस्तुच्छत्वे तत्प्रतिषेधेनात्मतत्त्वप्रतो-
तिर्नस्यात् न हि शशविषाणं क्वचिदपि निषिध्यते तस्य
क्वचिदप्रतीतिः क्वचित्प्रमितस्यैव क्वचिन्निषेध इति नियमात् ।
तथा च निषेधानुपपत्तौैव जगतस्तुच्छत्वं न स्यादित्याशङ्का
नेत्याह ।

न चैकं तदनग्रद्वितीयं कुतः स्या-

न्न वा केवलत्वं नवाऽकेवलत्वम् ।

न शून्यं न चाशून्यमद्वैतकत्वात्

कथं सर्ववेदान्तमिदं ब्रवीमि ॥ १० ॥

एकत्वसंख्यायोगि एकं तदपेक्षावृद्धिजन्यद्वित्वसंख्या-
योगि द्वितीयं तत्रैकाभावेऽपि द्वितीयं कुतः स्यात् । द्वितीय-
पदञ्च तृतीयादीनामप्युपलक्षणम् । ननु एकमेवाद्वितीय-
मिति श्रुत्यात्मन एकत्वमेव प्रतिपाद्यते नेत्याह न केवलत्व-
मिति केवलत्वमेकत्वं तस्याविद्यिकत्वात् ब्रह्मणोऽपि वास्तवं
नैकत्वमिति भावः । यद्यात्मन एकत्वं श्रुतिप्रतिपादितं न
स्यात्तर्हि प्रत्यक्षादिसिद्धमनेकत्वमेव स्यादिति नेत्याह न

वाऽकेवलत्वमिति अकेवलत्वमनेकत्वमपि नेह नानास्ति
 किञ्चनेति अथात् आदेशो नेति नेति च श्रुत्या निषिध्यते
 इत्यर्थः । तर्हि केवलत्वाकेवलत्वप्रतिषेधात्शून्यमेव स्यात्
 नेत्याह न शून्यमिति असद्वेव स भवति असद्ब्रह्मेति चेद्वे-
 देति अस्ति ब्रह्मेति चेद्वेत् सन्तमेनं ततो विदुरिति सदेव
 सौम्येदमथ आसीदित्युपक्रम्य ऐतादात्म्यामिदं सर्वं तत्
 सत्यं स आत्मित्यादिश्रुतिभिरात्मनः सत्यत्वप्रतिपादनात्
 सर्वभ्रमाधिष्ठानत्वेन सर्वबाधावधित्वेन च तस्य सत्यत्वं
 विना सर्वासत्यत्वप्रसङ्ग इति भावः । तर्हि सत्यत्वज्ञान-
 त्वादिधर्मविशिष्टोऽपि स्यात् नेत्याह न चाशून्यमिति एकमे-
 वादितोयमिति पदद्वयेन सर्वप्रतिषेधेऽप्येवकारेण धर्मधर्मि-
 भावादिभेदप्रतिषेधात् । सर्वत हेतुः अद्वैतकत्वादिति ।
 द्विधेतं दोतं तस्य भावो द्वैतं न विद्यते द्वैतं द्विधाभावो यत्र
 तदद्वैतकमित्युत्तरार्थः । तथा चाभावबुद्धौ प्रतियोगिज्ञान-
 स्यैव कारणत्वं नतु प्रतियोगिसत्यत्वस्यापि । तथा च सर्व-
 द्वैतस्याविद्यिकप्रत्यक्षगोचरत्वात्तन्निषेधोपपत्तिरिति भावः ।
 तर्हि एतादृश आत्मित्युल्लिखितेन कथ्यतामिति चेत् वर्ण-
 यितुमशक्यत्वादिव न कथ्यते इत्याह । कथं ब्रवीमीति कथ-
 मित्याक्षेपे अद्वैतत्वेनैव तस्य वागविषयत्वात् । अवचने
 नैव प्रोवाचेति यतो वाचो निवर्तन्ते अप्राप्य मनसा सहेति
 न विज्ञातेर्विज्ञातारं विज्ञानीयाइत्यादिश्रुतिभिस्तथा प्रति-
 पादनादित्यर्थः । वागविषयत्वे वेदान्तानां कथं तत्र प्रामा-

ण्यमिति चेत् अविषयेऽप्यात्मनि तदाकारवृत्तिमात्रेण तद-
 विद्या निवर्त्तकत्वात् प्रामाण्यमित्याह सर्व्वं वेदान्तसिद्धमिति ।
 तथाच श्रुतयः यस्यामतं तस्य मतं मतं यस्य न वेद सः ।
 अविज्ञातं विजानतां विज्ञातमविजानतामिति यन्मनसा न
 मनुते येनाहुर्ग्नसो मतम् । तदेव ब्रह्म त्वं तिद्धि नेदं
 यदिदमुपासते इत्यादयः अविषयत्वमात्मनो दर्शयन्ति ।
 अतएव फलव्याप्यत्वमेवास्य शास्त्रकृद्भिर्निराकृतम् । ब्रह्म-
 ण्यज्ञाननाशाय वृत्तिव्याप्तिरपेक्षितेति अविद्यानिवृत्तये
 वृत्तिविषयतैवात्मनो न तु चिदाभास रूपान्तःकरणप्रतिबिम्ब
 चैतन्यविषययतापीत्युक्तम् । अन्यत्र प्रदीपस्यावभासकत्वे-
 ऽपि सूर्य्यकिरणे प्रतिहतेरिवब्रह्मज्योतिषा तस्य प्रतिहति
 स्वीकारात् ब्रह्मज्योतिस्तु आवरणाभावेन स्वतएव प्रकाशते
 इति तस्य स्वप्रकाशतैव । तदेवं वेदान्तवाक्यजन्याखण्डाका-
 रवृत्त्याऽविद्यानिवृत्तौ तत्कल्पितसकलानर्थनिवृत्त्या आत्मा
 स्वतःपरमानन्दरूपतया प्रकाशमानः कृतकत्वोभवतीति
 सिद्धम् ॥ १० ॥

भूयोभूयःप्रार्थयेऽहं प्रणत्वा
 योग्यं ऽस्मिन् दीपलेशोममास्ति ।
 चन्तव्योऽसौ साधुभिर्मत्कृपातः
 चित्तं देयं दीपसंशोधनाय ॥

इति श्रीकालिदाससार्धभोमभद्राचार्यात्मज श्रीतारा-
नाथतर्कवाचस्पतिभद्राचार्यसङ्कलितो वेदान्तसिद्धान्तविन्दु-
सारः समाप्तः ।

शाकेऽग्निनववाहेन्दुमाने पूर्त्तिमगादयम् ।

सिद्धान्तविन्दुसारः श्रोतारानाथसमाहृतः ॥

१७६३शाके ।

ब्रह्मस्तोत्रव्याख्या ।

सर्वाधारीऽप्यविद्यायानिवृत्तौ सर्वं शून्यताम् ।

बिभर्त्ति यत्परंब्रह्म तन्निर्दोषमुपाम्महे ॥

वात्स्यवंशजनिश्रीमत् तारानाथद्विजन्मना ।

ब्रह्मस्तोत्रस्य तात्पर्यव्याख्या स्वल्पा वितन्यते ॥

सत्यं ज्ञानमानन्दं ब्रह्म तिश्रुतेर्ब्रह्मण एव सत्यत्वं
ततोऽन्यस्य तु मिथ्यात्वम् अतोऽन्यदार्त्तमितिश्रुतेः । जगतां
मिथ्यात्वेऽपि शुक्ती रजतस्यैव अविद्यया स्वाधिष्ठाने ब्रह्मणि
तादात्म्येन तद्वर्माणाञ्च संसर्गतोऽध्यामः । जवालौहिव्यादेः
स्फटिकादाविव अर्धस्थानां तद्वर्माणाञ्च स्वाधिष्ठाने लेशतोऽपि
न सम्बन्धः । तत् सम्बन्धाभावेन च ब्रह्मणो निर्दोषत्वं
निरञ्जनं परमं साम्यमुपेतौल्यादिश्रुतेः । जगतामध्यस्तत्वे-

ऽपि आ ब्रह्मतत्त्वबोधत् व्यवहारिकसत्त्वं बाधात् पूर्वं
शुक्तिरजतादीनां प्रातीतिकसत्त्वमिवाभ्युपेयते यत्र हि द्वैत-
मिव भवति तदेतरइतरं पश्यतीत्यादिश्रुत्या सर्व्वद्वैतानां
व्यवहारिकत्वप्रतिपादनात् । सति चाधिष्ठानसाक्षात्कारे
शुक्तौ रजतादेरिवसर्व्वजगतां बाधः तरति शोकमात्मवि-
दिति ब्रह्म वेद ब्रह्मैव भवतीत्यादिश्रुतेः । एवं च परमार्था-
वस्थायां सर्व्वेषां बाधेन ब्रह्मस्वरूपस्यैवावस्थितिः नेह
नानास्ति किञ्चनेति यत्र त्वस्य सर्व्वमात्मैवाभूत् तत् केन कं
पश्येदित्यादिश्रुत्या सर्व्वव्यवहारिकविप्रयाभावप्रतिपादनात् ।
सर्गश्रुतीनाञ्च स्वीपादान एव ब्रह्मणि वियदादेरसत्त्वप्रति-
पादनद्वाराऽत्यन्ततुच्छत्वप्रतिपादनपरत्वम् । अत्यन्ततुच्छत्वे-
ऽपि अनाद्यावियावासनासनादाव्यात् व्यवहारिकत्वमात्रं
कल्पते । इत्येवंवेदान्तसिद्धान्ते स्थिते सर्व्वव्यवहारिकप-
दार्थाभावे प्रतिपादयितव्ये आदौ सपरिकरशब्द सहितविय-
दभावं दर्शयित्वा स्तौति ।

स्थानं न मानं न च नादविन्दू

रूपं न रेखा न च धातुवर्णः ।

द्रष्टा न दृश्यं श्रवणं प्रयोग-

स्तस्मै नमो ब्रह्मनिरञ्जनाय ॥ १ ॥

यतः सर्व्वभूतादेव्विस्तयतस्तद्गुणाच्चाभावस्ततो निर-
ञ्जनं निर्दोषं तस्मै ब्रह्मणे नमस्त्यन्वयः । कुमारग्रन्थादि-

वत् ब्रह्मशब्दस्य प्राङ् निपातः । ध्वन्यात्मकवाचकरूपशब्द-
 योराधारी वियत् तसैवाभावे तद्वर्णाणां सुतरामभावइत्याह
 स्थानमित्यादि तिष्ठत्यस्मिन्निति स्थानमाधारउपस्थितत्वात्
 शब्दाधार एव वियत् निधिध्यते । स्थानपदञ्च वर्णीत्पत्ति-
 स्थानपरमपि तच्च, अष्टौ स्थानानि वर्णानामुरः कण्ठः
 शिरस्तथा । जिह्वामूलञ्च दन्ताश्च नासिकौष्ठौ च तालु चेति,
 शिञ्जाकुरुदुक्ताष्टविधम् तथाच शब्दाधारस्य वाचकशब्दा-
 भिव्यञ्जकवर्णीत्पत्तिस्थानानाच्चाभावे कुतःशब्दसत्त्वमिति
 भावः ॥ मीयतेऽर्थोऽनेनेति मानं शाब्दबोधोपयोगि साका-
 ङ्क्षादिवाक्यं तस्य च तच्चदानुपूर्वीविशिष्टवर्णाभिव्यङ्ग्यस्फी-
 टरूपता तच्चदानुपूर्वीविशिष्टवर्णात्मकता वेत्तन्देदत् ।
 तथा नादस्य स्फीटाभिव्यक्तिहेतुभूतस्य ध्वन्यात्मकस्य वा
 विन्दुर्लेशोऽपि नास्तीत्यर्थः । वाक्यस्य तिङन्तादिघटिततया
 तसैवाभावे न वाक्यसत्त्वमित्यभिप्रेत्याह रूपमिति । धातुरूपं
 शब्दरूपञ्च तिङ्प्रवृत्ततया व्याकरणप्रसिद्धं रूपशब्दाभिधे-
 यम् । रूपाभावे हेतुमाह न धातुवर्ण इति । तिङ्धां धातु-
 प्रकृतिकतया वर्णघटिततया च धातुवर्णयोरभावे कथं
 सत्त्वमिति भावः । धातुसहितो वर्णधातुवर्णः । नाम च
 धातुजमाह गिरुक्ते इत्युक्तिर्नामा धातुप्रकृतिकतया तन्निधेनेव
 नामनिधेध इति न प्रथमुक्तम् । श्रूयमाणोऽनुसन्वीयमानश्च
 शब्दो बोधहेतुगनुसम्भानं च स्वसन्वधिज्ञानाधीनं तत्र शब्दा-
 नुसन्वायकता विग्रेषतो लोकवेद्यो वर्णसन्निवेशरूपाचरा-

णामेव अक्षराणि च रेखाविशेषवत्त्वेन देशभेदेन भिन्नानि ।
 तत्र रेखाभावे कुतोऽक्षरनिष्पत्तिस्तदभावे च कुतः स्मरण
 शब्दस्येत्याह न रेखेति । अक्षराभावे च कस्य दर्शनं कस्य
 वा आधारपत्रादिदर्शनं स्यादित्यभिप्रेत्याह द्रष्टेत्यादि ।
 श्रूयमाणश्च शब्दो वक्तुरुच्चारणाधीनं श्रोतुः श्रवणमपेक्षते
 तयोरुभयाभावे कथं श्रूयमाणतासम्भवइत्यभिप्रेत्याह श्रवण-
 मित्यादि । यत्र यत्र च नञ् न निर्द्दिष्टस्तत्र सर्व्वत्रानुषङ्ग-
 नीय एवमग्रेऽपि । वियदाद्यभावे शब्दाद्यभावे च नेह
 नानास्ति किञ्चन अशब्दमस्पर्शमरूपमव्ययं तथाऽरसं नित्यम-
 गम्यवच्च यदित्यादिश्रुतिरेव मानम् ॥ १ ॥

तस्माद्वा एतस्मादात्मन आकाशः सम्भूत आकाशाद्वायु-
 र्वायोरग्निरग्नेरापोऽद्वाः पृथिवीत्यादिश्रुतो भूतानामुत्तरो-
 त्तरभूतान्तरगुणाधायकताप्रतिपादनात् वियतश्च सर्व्वभूत-
 गुणाधायकतया तन्निषेधेनैव तत्कार्यवायादिनिषेधोऽर्थायात
 इति सशब्दवियन्निषेधानन्तरं सस्पर्शादिधर्मकवायुं निषिध्य-
 स्तीति ।

शीतं न चीर्णं न च वेगशाली

वेगी न च स्पर्शसमाश्रयश्च ।

शुक्लं न शोषी न च तस्य कर्त्ता

तस्मै नमो ब्रह्मनिरञ्जनाय ॥ २ ॥

शीतोष्णे स्पर्शौ स्पर्शाश्रयस्थानन्तरं निषेधात् । वायो
भावे शोषादिक्रियाऽभावमाशङ्क्य शोषशोथयोरप्यभावा-
त्कर्त्तृभावइत्याहशुक्ममित्यादि ॥ २ ॥

वायुहेतुकं सधर्मकं तेजो निषेधन् स्तीति ।

श्वेतो न पीतो न च रक्त एतो
रीष्यं न रत्नं न सुवर्णवर्णः ।
चन्द्रार्कवह्निर्न च नोदयास्ती
तस्मै नमो ब्रह्मनिरञ्जनाय ॥ ३ ॥

एतद्विलः । शुक्लादयोगुणपराः । रूपाभावे हेतुः रीष्य-
मित्यादि आश्रयाभावे कथं धर्मादिरिति भावः । मूल्य
द्वारा सुवर्णस्योत्कर्षाधायको जातिविशेषः सुवर्णस्य वर्णः ।
चन्द्रार्काभ्यां सहितो वह्निश्चन्द्रार्कवह्निः । उदयास्तौ प्रकाशा
प्रकाशौ ॥ ३ ।

तेजोहेतुकं रसादिधर्मकं जलं निषेधन् स्तीति ।

तिक्तः कषायो न कटुर्न चाम्बो
माधुर्यभागी न रसाः समग्राः ।
क्लेदो नतत्कर्म न चास्य कर्त्ता
तस्मै नमो ब्रह्मनिरञ्जनाय ॥ ४ ॥

तिक्तादयो रसाश्रयपराः । तदभावेनैव रसाभावइत्याह
न रसाइति । समग्राइति लवणचिचरसादेर्लाभाय । क्लेदा-
दिनिषेधः प्राग्वत् व्याख्येयः ॥ ४ ॥

क्रमप्राप्तां सगुणां भूमिं निषेधन् स्तौति ।

वृक्षो न मूलं न च वीजपुरः
शाखा न पत्रं न च पर्व्वं वल्ली ।
छाया न गन्धो न फलं न पुष्पं
तस्मै नमो ब्रह्मनिरञ्जनाय ॥ ५ ॥

पार्थिवमध्ये वृक्षस्यैव नानोपयोगितया विघेषतोनिषे-
धोऽन्यस्याप्युपलक्षणम् । वृक्षाभावे हेतुर्मूलाभावस्तदभावे
च वीजपूराभावइति यथोत्तरं निषेधः । वृक्षस्यान्तागवयवि-
तयाऽवयवसापेक्षत्वादवयवाभावे कथं तत्सत्त्वमित्याह
शाखेत्यादि । पर्व्वं स्कन्दादिग्रन्थिस्थानम् । वल्ली सन्तान-
वतो शाखा । उपयोगिवस्त्वभावादपि वृक्षाभावइत्याह
छायेत्यादि । गन्धाभावे हेतुर्न फलमित्यादि ॥ ५ ॥

एवं पञ्च भूतानि धर्मसहितानि निषिध्य दिगोश्वरादि-
कमपि निषेधन् स्तौति ।

ऊर्ध्वं न चाधो न शिवो न शक्तिः
पुमान्न नारी न च लिङ्गमूर्त्तिः ।
ब्रह्मा न विष्णुर्न च रुद्रदेवा-
स्तस्मै नमो ब्रह्मनिरञ्जनाय ॥ ६ ॥

ऊर्ध्वादिवावस्थापकदिग्भावे दिग्ः श्रोत्रा इत्यादिश्रुता-
वोश्वररूपनिरूपणे दिग्नां श्रोत्ररूपतोक्तिः कथं संगच्छता-

भित्तशङ्कर ईश्वरस्याप्यविद्यात्मकशक्तैव जगत्कर्तृत्वं न स्वतः न निरोधो नचोत्पत्तिरित्यादिश्रुत्या परमार्थत उत्पत्त्यादिनिषेधात् तथा च तस्याप्यविद्यिकत्वादसत्त्वमेवेत्याह न शिवइति त्रिगुणात्मकाविद्योपापिरीश्वर इत्यर्थः । तस्यासत्त्वे हेतुमाह न शक्तिरिति शक्तिर्हि कारणस्थिता कार्यसूत्रावस्थाकार्यानुकूला तथा च कार्य्याणामिवाभावे कुतस्तत्सूत्रावस्थेति भावः । ईश्वराभावे च तन्मोलया परिगृहीतगुमाकाराद्यभावः । तत्र हेतु न च लिङ्गमूर्तिरिति पञ्चप्राणदृशिन्द्रियमनोबुद्धात्मकं सप्तदशावयवं लिङ्गशरीरं समष्टिरूपं यस्य प्रवेशेनैवेश्वरस्य स्थूलदेहे प्रवेशात् । भूताभावेन च भौतिकानां तेषामभावइति भावः । समष्टीश्वराभावे च यष्टिब्रह्मादिदेवाद्यभावइति तेषां निषेधइत्याह ब्रह्मेत्यादि ॥६॥
कालाभावं कालादिज्ञापकशास्त्राभावञ्च दर्शयन् स्तीति ।

अखण्डखण्डी न महत्तद्दण्डी
काली न जीवी न गुरुर्न शिष्यः ।
ग्रहा न तारा न च मेघमाला
तस्मै नमो ब्रह्मनिरञ्जनाय ॥ ७ ॥

अखण्डी महाकालः खण्डः क्षणादिः । कालाभावे दश
पूर्वचरः प्राणइत्यादिज्योतिःशास्त्रीकप्राणनादिक्रियामानं
तथं स्यादित्याशङ्क्य प्रतिपाद्यपुरुषं प्रति फलविशेषप्रतिपाद-
स्यैव शास्त्ररूपतया फलसहितप्रतिपाद्यप्रतिपादकानाम-

प्यभाव इष्टएवेत्याह न जीवइति जीवो जीवनं प्राणनक्रिया ।
गुरुरूपदेष्टा । शिष्यः उपदेश्यः । फलं ग्रहतारादिगतिषु-
ष्टादिज्ञानम् । तेषां सर्वेषामप्यभाव इति भावः ॥ ७ ॥

एवमङ्गस्य ज्योतिःशान्त्तस्याभावमुक्त्वाऽङ्गिनी वेदस्यापि
तन्मूलकर्मणाञ्चाभावकथनेन स्तोति ।

वेदो न शास्त्रं न च शीचसन्धेः ।
ध्यानं न जप्यो न च मन्त्रजापः ।
होमो न होम्यं न च देवपूजे
तस्मै नमो ब्रह्मनिरञ्जनाय ॥ ८ ॥

वेद इष्टानिष्टसाधनविधिनिषेधबोधकापौरुषेयवाक्यम्
शास्त्रं परमपुरुषार्थसाधनं वेदान्तादि । वेदासत्वेनैव
तन्मूलज्ञानशीचसन्ध्यामननप्रणवतज्जपहोमहवनीयद्रव्यदेवता
पूजापूज्यदेवताद्यभावइत्याह न च शीचेत्यादि ॥ ८ ॥

कर्मभावे तन्मूलानां कर्मफलानां जात्यायुर्भोगाणाम
भावइत्युक्त्वा स्तोति ।

स्वर्गो न पृथ्वी नगरं न पत्नी
जातावपि स्तो न च भेदभिन्नी ।
नाहं न च त्वं न पृथक् पृथक् त्वं
तस्मै नमो ब्रह्मनिरञ्जनाय ॥ ९ ॥

स्वर्गो दुःखासंभिन्नसुखविशेषस्तद्भोगभूमिश्च । पृथ्वी
भोगभूमिः । तद्विशेषो नगरादिः । बहुसमृद्धजनाधिष्ठानं
नगरम् । स्वल्पजनाश्रयः पल्ली । जात्यभावमाह जाताविति
ब्राह्मणादि जातावपि भेदस्तदाश्रयौ न स्तः जात्यभिमानस्य
देहाभिमानमूलकतया तदभावेनेव तन्निवृत्तेरिति भावः
देहाभिमानाभावादेव युष्मदादि प्रत्ययव्यवहाराभावमाह
न च त्वमिति भेदोभेदाश्रयश्च न स्त इत्यर्थः ॥६॥

किमु वक्तव्यं वावहारदशायां परस्परविरोधिनोरपि
तस्मिन् ब्रह्मणि द्वयोरपि तयोरभावइत्यक्त्वा स्तौति ।

गम्भीरधीरं न च भावशून्य-

मसारसारं न च पापपुण्यम् ।


वाक्त्वं न च वाक्त्वं मनन्तं मन्तं

तस्मै नमी ब्रह्मनिरञ्जनाय ॥ १० ॥

गम्भीरेत्यादौ सर्व्वत्र समाहारः युगपदेव विरोधिनोर-
भावप्रदर्शनाय । गम्भीरदधीरत्वे परस्परविरोद्धे शब्दवृत्ती ।
भावप्रधानो निर्देशः शब्दाभावस्य प्रथमसूक्तत्वात् । भावशून्यं
भावाभावो भावत्वाभावत्वे च असारमप्रयोजनीयम् सारं प्रयो-
जनीयम् तद्वाच्यं च । पापपुण्यं दुःखसुखहेतुनिषेधावधि
संसेवनजन्यम् । व्यक्तम् कार्य्यम् । अव्यक्तं कारणम् । अनन्तं
नाशशून्यम् । अन्तम् अर्शआद्यजन्तत्वात् नाशवत् । १० ।

प्रमादाद्भवन्ती ताव यत्किञ्चित् सद्दलितं मम ।

तत् पूयन्तुसुधियो-विनयाद्भक्तियुक्ताः ॥



इति महामहोपाध्याय कालिदामसावर्भौमभट्टाचार्यात्मज
श्रीतारानाथतर्कवाचस्पतिभट्टाचार्यविरचिता

ब्रह्मसूत्रव्याख्या समाप्ता ।

शके विक्रमवाश्वेन्दुमनिःशुद्धः पूर्णतां गतम् ।
रचितं यत्नतः श्रीमत्तारानाथद्विजयना ॥

१७६३ शके



